



राष्ट्रीय बागवानी अनुसंधान एवं विकास प्रतिष्ठान
बागवानी भवन, पंखा रोड,
जनकपुरी, नई दिल्ली-110058

**कोविड-19 के कारण लॉकडाउन (बन्दी) अवधि के दौरान किसानों और
कृषि क्षेत्र के लिए दिशानिर्देश**

गृह मंत्रालय, भारत सरकार के दिशा-निर्देशों के अनुसार नंबर (2440-3/2020-डीएम-आई (ए) दिनांक 24, 25 और 27 मार्च, 2020). निम्नलिखित कृषि और संबद्ध गतिविधियों को लॉकडाउन (बन्दी) की अवधि के दौरान छूट दी गयी है:

- पशु चिकित्सा अस्पताल।
- न्यूनतम समर्थन मूल्य (MSP) परिचालनों सहित कृषि उत्पादों की खरीद हेतु उत्तरदायी समस्त अभिकरण।
- जिन मंडियों का संचालन कृषि उपज मंडी समिति द्वारा किया जाता है या राज्य सरकार द्वारा अधिसूचित किया जाता है।
- किसानों और खेत श्रमिकों द्वारा खेती का कार्य।
- फार्म मशीनरी से संबंधित कस्टम हायरिंग सेंटर (CHC)
- उर्वरक, कीटनाशक और बीज के विकास और पैकेजिंग में कार्यरत इकाईयाँ।
- कम्बाइन हार्वेस्टर और कृषि/बागवानी उपकरणों की कटाई और बुवाई संबंधित मशीनों की अंतर-राज्य आवाजाही।

इन छूटों से कृषि और खेती से संबंधित गतिविधियों को बिना किसी असुविधा के सुनिश्चित किया जा सकेगा ताकि आवश्यक आपूर्ति सुनिश्चित की जा सके और किसानों को लॉकडाउन (बन्दी) के दौरान किसी भी कठिनाई का सामना न करना पड़े। लॉकडाउन (बन्दी) के दौरान कार्यान्वयन के लिए संबंधित मंत्रालयों/राज्यों और केंद्र शासित प्रदेशों को आवश्यक दिशा-निर्देश जारी किए गए हैं।

भारत सरकार के नीति-निर्देशों के आधार पर कृषि और संबद्ध क्षेत्रों से संबंधित गतिविधियों को जारी रखने के लिए राज्य सरकारों के विभिन्न मंत्रालयों/विभागों द्वारा कार्यान्वयन हेतु दिशानिर्देश जारी कर दिये गये हैं।

किसान भाईयों के लिए सलाह

राष्ट्रीय बागवानी अनुसंधान एवं विकास प्रतिष्ठान के द्वारा फसलों एवं सब्जियों की रखरखाव, कटाई एवं मड़ाई से संबंधित

01. देश में कोविड-19 वाइरस के फैलने के खतरे के साथ रबी फसलें भी तेजी से पकने की ओर अग्रसर है।
02. इन फसलों की कटाई एवं उनके बाजार तक पहुँचाने का काम वांछनीय है क्योंकि कृषि कार्य में समय की बाध्यता अत्यंत महत्वपूर्ण है। अतः किसानों को सावधानी एवं सुरक्षा का पालन करना बहुत ही जरूरी है ताकि इससे महामारी का फैलाव ना हो सके।
03. ऐसी स्थिति में साधारण एवं सरल उपाय जैसे सामाजिक दूरी का निर्वाहण, साबुन से हाथों को साफ करते रहना, चेहरे पर मास्क लगाना, सुरक्षा हेतु कपड़े पहनना एवं कृषि संयंत्रों एवं उपकरणों की सफाई करना अत्यंत आवश्यक है।
04. किसानों को खेती के प्रत्येक कार्यों के दौरान एक दूसरे से सामाजिक दूरी बरकरार रखते हुए काम करना आवश्यक है।

निम्नलिखित सलाह किसानों के लिए अति-उपयोगी है:-

- जहाँ तक संभव हो परिचित व्यक्ति को ही खेतों के कार्य में लगाएँ। किसी अनजान श्रमिक को खेत में कार्य से रोकें ताकि वे इस महामारी का कारण न बन सकें।
- क्षेत्र में गेहूँ पकने की स्थिति में आ रही है। अतः इनकी कटाई के लिए कम्बाइन कटाई मशीन का उपयोग एवं प्रदेशों के अन्दर तथा दो प्रदेशों के बीच इनका आवागमन भारत सरकार के द्वारा आदेश प्रदान किया गया है। हालाँकि इस दौरान मशीनों के रखरखाव एवं फसल कटाई में लगे श्रमिकों की सावधानी एवं सुरक्षा सुनिश्चित करना आवश्यक है।
- ऐसी स्थिति में समस्त किसानों एवं कृषि श्रमिकों, जो फसलों की कटाई, फल एवं सब्जियों की तुड़ाई, अंडों और मछलियों के उत्पादन में लगे हैं, उनके द्वारा इन कार्यों के क्रियान्वयन के पहले, कार्यों के दौरान एवं कार्यों के उपरांत व्यक्तिगत स्वच्छता तथा सामाजिक दूरी को सुनिश्चित करना अत्यावश्यक है।
- फसलों की हाथ से कटाई/तुड़ाई के दौरान बेहतर होगा कि 4-5 फीट की पट्टियों में काम को किया जाए तथा एक पट्टी की दूरी में एक ही श्रमिक को कार्यरत रखा जाए। इस प्रकार कार्यरत श्रमिकों के बीच उचित दूरी सुनिश्चित की जा सकेगी।
- कार्यरत सभी व्यक्तियों/श्रमिकों को सुनिश्चित करना चाहिए कि वे मास्क पहनकर ही काम करें तथा बीच-बीच में साबुन से हाथ धोते रहें।

- जहाँ तक संभव हो कृषि कार्य उपकरणों व मशीनों से ही किया जाए न कि हाथों से तथा केवल उपयुक्त व्यक्ति को ही ऐसे संचंत्रों को चलाने दिया जाए।
- कृषि कार्यों में लगे संचंत्रों को कार्यों के पूर्व तथा कार्यों के दौरान साफ (sanitize) किया जाना चाहिए। साथ ही साथ बोरी तथा अन्य पैकेजिंग सामग्रियों को भी साफ (sanitize) किया जाना चाहिए।
- खलिहानों में तैयार उत्पादों को छोटे-छोटे ढेरों में इकट्ठा करें जिनकी आपस में 3-4 फीट (1 मीटर) हो। साथ ही प्रत्येक ढेर पर 1-2 व्यक्ति को ही कार्य पर लगायें चाहिए तथा भीड़ इकट्ठा करने से बचना चाहिए।
- कटाई की गयी एवं मड़ाई हेतु लगाई गई मशीनों की उचित साफ-सफाई एवं स्वच्छता (sanitize) सुनिश्चित करें। खासकर यदि इन मशीनों को अन्य किसानों या कृषक समूहों द्वारा उपयोग किया जाना है। इन मशीनों के पार्टस (पुर्जो) को बार-बार छूने पर साबुन से हाथ धोना चाहिए।
- फसल कटाई के समय बीड़ी - सिगरेट ना पिए इससे खेत में आग लग सकती है
- कटाई उपरान्त फसल अवशेष को ना जलाए, इससे आगजनी की घटनाए हो जाती है एवं मृदा में मौजूद मित्र कीट भी मर जाते है

2. कृषि उत्पादों का कटाई उपरान्त भंडारण तथा विपणन

- प्रक्षेत्रों पर कुछ खास कार्यों जैसे मड़ाई, सफाई, सुखाई, छंटाई, ग्रेडिंग, तथा पैकेजिंग के दौरान किसानों/श्रमिकों को चेहरे पर मास्क अवश्य लगाना चाहिए ताकि वायु-कण एवं धूल-कण से बचा जा सके और श्वास संबंधित तकलीफों से दूर रहा जा सके।
- तैयार अनाजों, मोटे अनाजों तथा दालों को भंडारण के पूर्व पर्याप्त सुखा ले तथा पुराने जूट के बोरो को भंडारण हेतु प्रयोग ना करें। नए बोरियों को नीम के 5 प्रतिशत घोल में उपचारित कर तथा सूखा कर ही अनाजों के भंडारण हेतु प्रयोग करें।
- शीत भंडारण, सरकारी गोदामों तथा अन्य गोदामों द्वारा आपूर्ति की गई जूट की बोरियों का उपयोग अनाज भंडारण हेतु काफी सतर्कता पूर्वक करें।
- अपने उत्पादों को बाजार-यार्ड अथवा निलामी स्थल तक ले जाने के दौरान ढुलाई के वक्त किसान अपनी निजी सुरक्षा का भरपूर ध्यान रखें।
- बीज उत्पादक किसानों को अपने बीजों को लेकर बीज कंपनियों तक टांसपोर्ट (यातायात) करने की इजाजत है बशर्ते उन किसानों के पास संबंधित दस्तावेज हो तथा भुगतान के वक्त समुचित सावधानी बरतें।
- इनके अतिरिक्त, किसानों के द्वारा उनके प्रक्षेत्रों पर तैयार टमाटर, फूलगोभी, हरी पत्तेदार सब्जियां, खीरा तथा अन्य लौकीवर्गीय सब्जियों के बीज के सीधे विपणन में किसानों को विशेष सावधानी बरतने की जरूरत है।

- लहसुन एवं प्याज़ उत्पादक किसान भाई समय से फ़सलो की खुदाई करें
- समय से पूर्व अपरिपक्व गांठो की खुदाई करने से भण्डारण क्षमता कम हो जाती है फुटाव अधिक होता है.
- समय के पश्चात् अधिक परिपक्व होने पर खुदाई करने से गांठे फटती है तथा प्याज़ मे जुड़वा गांठे द्वितीयक मूल एवं पुष्प दण्ड भी निकलते है.
- लहसुन एवं प्याज़ की प्रातः एवं सायंकाल खुदाई उपयुक्त होती है.
- खुदाई पश्चात् फ़सलो को खेत मे अच्छी तरह सुखना - पकाना चाहिए.
- अच्छी प्रकार सुखाये एवं पकाये गए कंदो की गर्दन गांठ से उपर 2-5 सेमी छोड़कर काटने से भण्डारण अच्छा होता है.
- लहसुन का पत्तियों सहित सुखा -पकाकर वर्गाकार एवं आयताकार गांज छायादार एवं हवादार स्थान पर किया जा सकता है.
- फ्रेंच बीन (पूसा पार्वती कोंटेनडर), सब्जी लोबिया (पूसा कोमल पूसा सुकोमल), चौलाई (पूसा किरण पूसा लाल चौलाई), भिण्डी (ए-4, परबनी क्रांति, अर्का अनामिका आदि), लौकी (पूसा नवीन पूसा संदेश) खीरा (पूसा उदय), तुरई (पूसा स्नेह) आदि तथा गर्मी के मौसम वाली मूली (पूसा चेतकी) की सीधी बुवाई हेतु वर्तमान तापमान अनुकूल है क्योंकि, बीजों के अंकुरण के लिए यह तापमान उपयुक्त हैं। उन्नत किस्म के बीजों को किसी प्रमाणित स्रोत से लेकर बुवाई करें। बुवाई के समय खेत में पर्याप्त नमी का होना आवश्यक है।

3. प्रक्षेत्रों पर खड़ी फसलों से संबंधित सावधानियाँ

- जैसा कि ऐसा देखा जा रहा है कि इस बार अधिकांश गेहूँ उत्पादक प्रांतों में औसत तापमान विगत अनेक वर्षों के औसत तापमान से कम है, अतः गेहूँ की कटाई कम-से-कम एक सप्ताह आगे बढ़ने की संभावना है। ऐसी दशा में किसान यदि 15 अप्रैल तक भी गेहूँ की कटाई करें तो उन्हें कोई आर्थिक नुकसान नहीं होगा। इस प्रकार गेहूँ की खरीदारी राज्य सरकारों व अन्य ऐजेंसियों द्वारा करना आसान होगा।
- चना/सरसों/आलु/गन्ना/गेहूँ के बाद खाली खेतों में जहाँ ग्रीष्मकालीन मूंग जल्दी पकाव वाली प्रजातियों (पूसा विशाल एवं एम एच- 421) को चयनित करें!
- उद्यानिकी फसलें, खासकर, आम पर इस समय फल बनने की अवस्था है। आम के बागों में पोषक तत्वों के छिड़काव तथा फसल सुरक्षा के उपायों के दौरान रसायनिक निवेशों का समुचित हैंडलिंग, उनका समिश्रण, उपयोग तथा संबंधित संयंत्रों की सफाई अत्यंत आवश्यक है।

- ग्रीष्म क्षेत्र के मूंग, उरद में उचित नमी रखने के लिए 8-10 दिन के अंतराल पर सिंचाई करें।
- मूंग की फसल की बुवाई हेतु किसान भाई उन्नत बीजों की बुवाई करें। मूंग - पूसा विशाल, पूसा रत्ना, पूसा- 5931, पूसा बैसाखी, पी.डी एम-11, एस एम एल- 32, एस एम एल-668, सम्राट; बुवाई से पूर्व बीजों को फसल विशेष राईजोबीयम तथा फास्फोरस सोल्यूबलाईजिंग बैक्टीरिया से अवश्य उपचार करें। बुवाई के समय खेत में पर्याप्त नमी का होना आवश्यक है।
- रबी फसल यदि कट चुकी है तो उसमें हरी खाद के लिए खेत में पलेवा करें। हरी खाद के लिए ढ़ेचा, सनई अथवा लोबिया की बुवाई की जा सकती है। परंतु बुवाई के समय खेत में पर्याप्त नमी का होना आवश्यक है।
- रबी फसल की कटाई के बाद खाली खेतों की गहरी जुताई कर जमीन को खुला छोड़ दे ताकि सूर्य की तेज धूप से गर्म होने के कारण इसमें छिपे कीड़ों के अण्डे तथा घास के बीज नष्ट हो जायेंगे।

अधिक जानकारी के लिए राष्ट्रीय बागवानी अनुसंधान एवं विकास प्रतिष्ठान के केंद्र पर संपर्क करें

क्र. न.	राष्ट्रीय बागवानी अनुसंधान एवं विकास प्रतिष्ठान के केंद्र	संपर्क न.
1.	नई दिल्ली	.011-28524150, 28522211
2.	नासिक, महाराष्ट्र	02550-237551, 237816
3.	करनाल, हरियाणा	0184-2389040
4.	सिन्नार, महाराष्ट्र	02551-202052
5.	पॉलिझर (बुद्ध), ओड़िशा	08124800814
6.	कोम्बाई, तमिलनाडु	09442881067
7.	लासलगांव, महाराष्ट्र	02550-266074
8.	बठिण्डा, पंजाब	09463459103
9.	कोटा, राजस्थान	0744-2330830
10.	कुरनूल, आंध्र प्रदेश	08518-257688

11.	कोयम्बटूर, तमिलनाडु	0422—2410370
12.	हुबली, कर्नाटक	0836—2225813
13.	राजकोट, गुजरात	02820—291505
14.	इंदौर, मध्य प्रदेश	07321—226600
15.	देवरिआ उत्तर प्रदेश	09454801746
16.	पटना, बिहार	0612—2340002
17.	महुवा, गुजरात	02844.246127
18.	उजवा, दिल्ली	9667971155